



ချင်းပြည်နယ်လွှတ်တော်

ချင်းပြည်နယ် ဝန်ဆောင်မှုလှုပ်ငန်းများ ဥပဒေ
(ချင်းပြည်နယ်လွှတ်တော် ဥပဒေအမှတ်၊ ၃ / ၂၀၁၅)

၂၀၁၅ခုနှစ်၊ ဩဂုတ်လ ၂၄ ရက်

မာတိကာ

စဉ်	အကြောင်းအရာ	စာမျက်နှာ
၁။	နိဒါန်း	
၂။	အခန်း (၁)၊ အမည်နှင့်အဓိပ္ပာယ်ဖော်ပြချက်	၁-၈
၃။	အခန်း (၂)၊ ရည်ရွယ်ချက်	၈
၄။	အခန်း (၃)၊ လုပ်ငန်းတာဝန်များ	၉-၁၁
၅။	အခန်း (၄)၊ လုပ်ငန်းလိုင်စင်လျှောက်ထားခြင်း၊ ထုတ်ပေးခြင်း	၁၂-၁၆
၆။	အခန်း (၅)၊ အဆောက်အအုံနှင့်ယာယီဇာတ်ရုံ ဆောက်လုပ်ခွင့်ပြုခြင်း	၁၆-၁၇
၇။	အခန်း (၆)၊ ယာဉ်ဖြင့်လှည့်လည်ရောင်းချခွင့်လိုင်စင် လျှောက်ထားခြင်း၊ ထုတ်ပေးခြင်း	၁၇
၈။	အခန်း (၇)၊ လမ်းဘေးဈေးဆိုင်နှင့်အိမ်ဆိုင်များကို ကြီးကြပ်ခြင်း	၁၈-၂၀
၉။	အခန်း (၈)၊ ကိုယ်ပိုင်ဈေးလိုင်စင်လျှောက်ထားခြင်း၊ ထုတ်ပေးခြင်း	၂၁-၂၆
၁၀။	အခန်း (၉)၊ တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံလိုင်စင်လျှောက် ထားခြင်း၊ ထုတ်ပေးခြင်း	၂၇-၃၃
၁၁။	အခန်း (၁၀)၊ တားမြစ်ချက်များ	၃၄-၃၆
၁၂။	အခန်း (၁၁)၊ ပြစ်ဒဏ်များ	၃၇
၁၃။	အခန်း (၁၂)၊ အထွေထွေ	၃၇-၃၉

ချင်းပြည်နယ်ဝန်ဆောင်မှုလုပ်ငန်းများဥပဒေ
(၂၀၁၅ခုနှစ်၊ ချင်းပြည်နယ်လွှတ်တော်ဥပဒေအမှတ်၊ ၃ / ၂၀၁၅)
၁၃၇၇ခုနှစ်၊ ဝါခေါင်လဆန်း (၉) ရက်
(၂၀၁၅ခုနှစ်၊ သြဂုတ်လ (၂၄) ရက်)

နိဒါန်း

ချင်းပြည်နယ်လွှတ်တော်သည် ဤဥပဒေကို ပြဋ္ဌာန်းလိုက်သည်။

အခန်း (၁)

အမည်နှင့်အဓိပ္ပာယ်ဖော်ပြချက်

၁။ ဤဥပဒေကို ချင်းပြည်နယ်ဝန်ဆောင်မှုလုပ်ငန်းများ ဥပဒေဟု
ခေါ်တွင်စေရမည်။

၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း
အဓိပ္ပာယ်သက်ရောက်စေရမည်-

(က) ပြည်နယ် ဆိုသည်မှာ ချင်းပြည်နယ်ကိုဆိုသည်၊

(ခ) အစိုးရ ဆိုသည်မှာ ချင်းပြည်နယ်အစိုးရကိုဆိုသည်၊

(ဂ) အစိုးရအဖွဲ့ ဆိုသည်မှာ ချင်းပြည်နယ်အစိုးရအဖွဲ့ကိုဆိုသည်၊

- (ဃ) ဝန်ကြီးဌာန ဆိုသည်မှာ ချင်းပြည်နယ်အစိုးရအဖွဲ့ စည်ပင်သာယာရေးဝန်ကြီးဌာနကိုဆိုသည်။
- (င) ဝန်ကြီး ဆိုသည်မှာ ချင်းပြည်နယ်အစိုးရအဖွဲ့ စည်ပင်သာယာရေးဝန်ကြီးဌာနဝန်ကြီးကိုဆိုသည်။
- (စ) ကော်မတီ ဆိုသည်မှာ ချင်းပြည်နယ်စည်ပင်သာယာရေးဥပဒေအရ ဖွဲ့စည်းထားသော မြို့နယ်စည်ပင်သာယာရေးကော်မတီကိုဆိုသည်။
- (ဆ) ပြည်နယ်နယ်နိမိတ် ဆိုသည်မှာ ချင်းပြည်နယ်စည်ပင်သာယာရေးနယ်နိမိတ်ကို ဆိုသည်။
- (ဇ) ပြည်နယ်စည်ပင်သာယာရေးအဖွဲ့ ဆိုသည်မှာ ချင်းပြည်နယ်စည်ပင်သာယာရေးအဖွဲ့ကိုဆိုသည်။
- (ဈ) ညွှန်ကြားရေးမှူး ဆိုသည်မှာ ချင်းပြည်နယ်စည်ပင်သာယာရေးအဖွဲ့၏ ရုံးဝန်ထမ်းအကြီးအကဲကိုဆိုသည်။
- (ည) အမှုဆောင်အရာရှိ ဆိုသည်မှာ မြို့နယ်စည်ပင်သာယာရေးအဖွဲ့ရုံးအား တာဝန်ယူကြီးကြပ်ကွပ်ကဲရသော အရာရှိကိုဆိုသည်။
- (ဋ) ဝန်ဆောင်မှုလုပ်ငန်း ဆိုသည်မှာ ကုန်စည်မျိုးစုံနှင့်စပ်လျဉ်း၍ ရောင်းဝယ်မှု၊ လက်ဝယ်ထားရှိမှု၊ သိုလှောင်မှု၊ သယ်ဆောင်မှု၊

- ဖြန့်ဖြူးမှု၊ အသုံးပြုမှု၊ စားသုံးမှုတို့နှင့်သက်ဆိုင်သည့် ကိစ္စရပ်များကို သော်လည်းကောင်း၊ အကျိုးအမြတ်တစ်စုံတစ်ရာ ရရှိရေးအတွက် သတ်မှတ်သည့်ဝန်ဆောင်ခကို ရယူ၍ ဆောင်ရွက်သည့် သို့မဟုတ် ရောင်းဝယ်သည့်သို့မဟုတ် ကုန်စည်/ခရီးသည် ပို့ဆောင်သည့်သက်မွေး လုပ်ငန်းများကို သော်လည်းကောင်းဆိုသည်။
- (ဌ) လုပ်ငန်းလိုင်စင် ဆိုသည်မှာ ပြည်နယ်နယ်နိမိတ်အတွင်း ဝန်ဆောင်မှုလုပ်ငန်းများ ဆောင်ရွက်ခြင်း မြို့တော်သာယာလှပရေးနှင့် ပတ်ဝန်းကျင် သန့်ရှင်းရေးကို ထိခိုက်စေနိုင်သည့် သို့မဟုတ် အများပြည်သူအား အသံဖြင့်လည်းကောင်း၊ အနံ့ဖြင့်လည်းကောင်း၊ အရောင်ဖြင့်လည်းကောင်း၊ အတွေ့အမြင်အရလည်းကောင်း၊ အများပြည်သူတို့၏ အသက်ကိုဖြစ်စေ၊ ကျန်းမာရေးကိုဖြစ်စေ၊ ပစ္စည်းကိုဖြစ်စေ၊ အန္တရာယ်ဖြစ်စေနိုင်သည့် သို့မဟုတ် အများပြည်သူတို့အား စိတ်ငြိငြင်မှုဖြစ်စေနိုင်သည့် လုပ်ငန်းများ၊ အရာဝတ္ထုများ၊ အစားအသောက်များကို သိုလှောင်ခြင်း၊ ထုတ်လုပ်ခြင်း၊ တည်ခင်းရောင်းချခြင်း သို့မဟုတ် ဖြန့်ဖြူးခြင်းလုပ်ငန်းနှင့် အလားတူ သက်မွေးလုပ်ငန်းများအား စည်းကမ်းသတ်မှတ်ချက်နှင့်အညီ လုပ်ကိုင်ရန် ကော်မတီက ထုတ်ပေးသည့် လိုင်စင်ကိုဆိုသည်။

- (၃) အဆောက်အအုံဆိုသည်မှာ မည်သည့်ဆောက်လုပ်ရေး ပစ္စည်းဖြင့်မဆို လူနေထိုင်ရန် သို့မဟုတ် အခြားတစ်နည်းနည်း အသုံးပြုရန် ယာယီ သို့မဟုတ် အမြဲတမ်း ဆောက်လုပ်သည့် တိုက်၊ အိမ်၊ တဲ၊ တစ်ဖက်ယက်၊ အမိုးပါရှိသောအဆောက်အအုံ သို့မဟုတ် ယင်းတို့၏ အစိတ်အပိုင်းကို ဆိုသည်။ ယင်းစကားရပ်တွင် အဆောက်အအုံတစ်ခုလုံး၊ နံရံ၊ မြေထိန်းနံရံ၊ အကာအရံ၊ ရေတံလျှောက်၊ ရေမြောင်း၊ ဝင်းတံခါး၊ ခြံစည်းရိုး၊ ဝင်းထရံ၊ ကလေးရံ၊ တိုင်၊ ကျားထောက်နှင့် အဆောက်အအုံ အကြမ်းထည်သည်လည်း ပါဝင်သည်။
- (၃) တည်းခိုခန်း ဆိုသည်မှာ မြို့နယ်နိမိတ်ပြင်ပမှ ဝင်ရောက် လာသည့် ပြည်တွင်းပြည်ပခရီးသွားများ တည်းခိုနေထိုင်နိုင်ရန် အတွက် အခကြေးငွေဖြင့် ခေတ္တတည်းခိုရန်လက်ခံ စီစဉ်ပေးသည့် အဆောက်အအုံနှင့် အခန်းကိုဆိုသည်။ ယင်းစကားရပ်တွင် မိုတယ်၊ အင်း၊ ဟိုတယ်နှင့် ခေတ္တနားနေရန် ဆောက်လုပ်ထားသော အဆောင်များလည်းပါဝင်သည်။
- (က) ဘော်ဒါဆောင် ဆိုသည်မှာ ကျောင်းသူ/ကျောင်းသားများ သို့မဟုတ် ရုံးသူ/ရုံးသားများနှင့် အလုပ်သမားများ ငှားရမ်းခသတ်မှတ်ချက်ဖြင့် နေထိုင်သော သို့မဟုတ် လူနေထိုင်ခွင့်ပြုသောအခန်း သို့မဟုတ် အဆောက်အအုံကို ဆိုသည်။

- (တ) အခန်းလိုက်ငှားသောအဆောက်အအုံ ဆိုသည်မှာ အဆောက်အအုံတစ်ခုလုံးကိုဖြစ်စေ၊ အစိတ်အပိုင်းကို ဖြစ်စေ၊ အခန်းများဖွဲ့၍ ငှားရမ်းခသတ်မှတ်ချက်ဖြင့် ငှားရမ်းသည့် အဆောက်အအုံကိုဆိုသည်။
- (ထ) ယာယီဇာတ်ရုံဆောက်လုပ်ခွင့်ပြုမိန့် ဆိုသည်မှာ ပြည်နယ် နယ်နိမိတ်အတွင်း ဘာသာရေးပွဲ၊ အားကစားပွဲနှင့် ဖျော်ဖြေပွဲစသည့်ပွဲလမ်းသဘင်များတွင် အများပြည်သူအား ဖျော်ဖြေနိုင်ရေးအတွက် ယာယီဇာတ်ရုံ ဆောက်လုပ်ရန် ကော်မတီကထုတ်ပေးသည့် ခွင့်ပြုမိန့်ကိုဆိုသည်။
- (၃) ယာဉ်ဖြင့်လှည့်လည်ရောင်းချခွင့်လိုင်စင် ဆိုသည်မှာ ယာဉ်တစ်မျိုးမျိုးကို အသုံးပြု၍ ထိလက်မှတ် သို့မဟုတ် ကုန်ပစ္စည်းများ၊ စားဖွယ်ရာများ လှည့်လည်ကြော်ငြာခြင်း၊ ရောင်းချခြင်း စသည့်လုပ်ငန်းများ လုပ်ကိုင်ရန် ကော်မတီက ထုတ်ပေးသည့် လိုင်စင်ကိုဆိုသည်။
- (ခ) လမ်းဘေးဈေးဆိုင် ဆိုသည်မှာ အိမ်ဆိုင်၊ ကုန်ပစ္စည်းစုံဆိုင်၊ ကုန်ပဒေသာဆိုင်နှင့် ကုန်တိုက်များ၊ စားသောက်ဖွယ်ရာများ၊ ထုတ်လုပ်ရောင်းချခြင်းကို သတ်မှတ်သည့် အခွန်အခ ပေးဆောင်၍ခွင့်ပြုထား သည့် ကုန်ပစ္စည်းဆိုင်၊ စားသောက် ဖွယ်ရာရောင်းချသည့်ဆိုင်ကိုဆိုသည်။

- (န) အိမ်ဆိုင် ဆိုသည်မှာ လူနေအိမ်ခန်းတွင်ဖြစ်စေ၊ ဥပစာ၏ ခြံစည်းရိုးကိုဖောက်၍ဖြစ်စေ၊ ကုန်ပစ္စည်းများရောင်းချသည့် ဆိုင်ကိုဆိုသည်။ ယင်းစကားရပ်တွင် လမ်းဘေးဈေးဆိုင်တွင် မပါဝင်သည့် အိမ်ဆိုင်အားလုံးပါဝင်သည်။
- (ပ) ကျူးကျော်ဈေးဆိုင် ဆိုသည်မှာ ပြည်နယ်နယ်နိမိတ်အတွင်း ကော်မတီကသတ်မှတ်ပေးသော နေရာများတွင် အချိန်အကန့် အသတ်ဖြင့် အခ သို့မဟုတ် အကောက်ပေးဆောင်၍ ခွင့်ပြုထားသည့် ကုန်ပစ္စည်းများကို ယာယီရောင်းချသော လမ်းဘေးဈေးဆိုင်ကိုဆိုသည်။
- (ဖ) ကုန်စုံဆိုင် ဆိုသည်မှာ စားဖွယ်ရာနှင့် အခြားလူသုံးကုန်ပစ္စည်း တစ်ခုခု သို့မဟုတ် လူသုံးပစ္စည်း များကို တွဲဖက်ရောင်းချသည့် ဆိုင် သို့မဟုတ် လုပ်ငန်းကိုဆိုသည်။
- (ဗ) ကုန်ပဒေသာဆိုင် ဆိုသည်မှာ ဧရိယာအကျယ်အဝန်း စတုရန်းပေ ၁၀၀၀အောက်ရှိသော အဆောက်အအုံတွင် လူသုံးကုန်ပစ္စည်းများရောင်းချသည့်ဆိုင်ကိုဆိုသည်။
- (ဘ) ကုန်တိုက် ဆိုသည်မှာ ဧရိယာအကျယ်အဝန်းစတုရန်းပေ ၁၀၀၀နှင့်အထက်ရှိသော အဆောက်အအုံတွင် လူသုံးကုန် ပစ္စည်းများရောင်းချသည့်ဆိုင်ကိုဆိုသည်။
- (မ) ခေါင်းရွက်ဗျပ်ထိုးရောင်းချသူ ဆိုသည်မှာ ပြည်နယ်နယ်နိမိတ် အတွင်း အထမ်းဖြင့်လည်းကောင်း၊ လက်ပွေ့၍လည်းကောင်း၊

- ခေါင်းရွက်၍လည်းကောင်း၊ ကုန်ပစ္စည်းတစ်မျိုးမျိုး သို့မဟုတ် ကုန်ပစ္စည်းများကို လှည့်လည်ရောင်းချသူကိုဆိုသည်။
- (ဃ) ကိုယ်ပိုင်ဈေး ဆိုသည်မှာ ပြည်နယ်နယ်နိမိတ်အတွင်း ပုဂ္ဂိုလ်တစ်ဦးဦး သို့မဟုတ် အဖွဲ့အစည်း တစ်ရပ်ရပ်က ဈေးအဖြစ်အသုံးပြုရန် ကော်မတီထံမှ လိုင်စင်ရယူ၍ ဖွင့်လှစ်သောဈေးကို ဆိုသည်။ ယင်းစကားရပ်တွင် ကော်မတီက ဈေးအဆင့်သတ်မှတ်သည့် ကုန်ပဒေသာဆိုင်နှင့် ကုန်တိုက် များလည်းပါဝင်သည်။
- (ရ) အများပြည်သူဆိုင်ရာလမ်း ဆိုသည်မှာ အများပြည်သူ အသုံးပြုသည့် စည်ပင်သာယာနယ်နိမိတ် အတွင်းရှိ မြို့တွင်းလမ်းများကို ဆိုသည်။ ယင်းစကားရပ်တွင် လမ်းမကြီး၊ လမ်းသွယ်၊ လမ်းငယ်၊ အိမ်ကြားလမ်း၊ လူသွားလမ်းစကြို၊ လမ်းဘေးရေမြောင်းတို့ပါဝင်သည်။
- (လ) အန္တရာယ်ရှိစေနိုင်သောလုပ်ငန်း ဆိုသည်မှာ လုပ်ငန်းသဘာဝအရလည်းကောင်း၊ လုပ်ငန်းဆောင် ရွက်ပုံ၊ ဆောင်ရွက်နည်းများအရလည်းကောင်း၊ လူ၏အသက် သို့မဟုတ် ကျန်းမာရေးကိုအန္တရာယ် ဖြစ်စေနိုင်သော သို့မဟုတ် ပစ္စည်းများကိုထိခိုက်ပျက်စီးစေနိုင်သော သို့မဟုတ် မြို့သာယာ လှပရေးနှင့် ပတ်ဝန်းကျင်သန့်ရှင်းရေးကို ထိခိုက်စေနိုင်သော သို့မဟုတ် အများပြည်သူအား အသံဖြင့် လည်းကောင်း၊

အနံ့ဖြင့်လည်းကောင်း၊ အရောင်ဖြင့်လည်းကောင်း၊ အထိ
အတွေ့အမြင်အရလည်းကောင်း၊ စိတ်ညှိငြိမ်မှုဖြစ်စေနိုင်သည့်
လုပ်ငန်းအားလုံးကိုဆိုသည်။

အခန်း (၂) ရည်ရွယ်ချက်

၃။ ဤဥပဒေ၏ ရည်ရွယ်ချက်မှာ အောက်ပါအတိုင်းဖြစ်သည်-

- (က) ပြည်နယ်အနေနှင့် မြို့ပြဖွံ့ဖြိုးတိုးတက်ရေးလုပ်ငန်းများ ဆောင်ရွက်နိုင်ရန်အတွက် ဝန်ဆောင်မှု လုပ်ငန်းများမှ သတ်မှတ်ကောက်ခံသည့် အခကြေးငွေများ၊ အခွန်အခများနှင့် အခြားရငွေများ အပြည့်အဝကောက်ခံရရှိစေရန်၊
- (ခ) ပြည်နယ်၏အကျိုးစီးပွားကို အထောက်အကူပြုသည့် ဝန်ဆောင်မှုများကို အကာအကွယ်ပေးရန်၊
- (ဂ) ပြည်နယ်၏အကျိုးစီးပွားကို ထိခိုက်စေနိုင်သော ဝန်ဆောင်မှု များကိုကန့်သတ်တားဆီးရန်၊
- (ဃ) အများပြည်သူတို့၏ လူမှုစီးပွားဘဝမြှင့်တင်ပြီး ကျန်းမာရေးနှင့် ညီညွတ်သောပတ်ဝန်းကျင် ဖော်ဆောင်ရန်။

အခန်း(၃) လုပ်ငန်းတာဝန်များ

၄။ ကော်မတီသည် အောက်ပါလုပ်ငန်းတာဝန်များကိုဆောင်ရွက်ရမည်-

- (က) စည်ပင်နယ်နိမိတ်အတွင်း ဝန်ဆောင်မှုလုပ်ငန်းလိုင်စင်များ၊ တည်းခိုခန်းလိုင်စင်၊ ဘော်ဒါဆောင်လိုင်စင်၊ ကိုယ်ပိုင်ဈေး လိုင်စင်နှင့် ယာဉ်ဖြင့်လှည့်လည် ရောင်းချခွင့် လိုင်စင်များ စိစစ်ခွင့်ပြုခြင်း၊ ပယ်ဖျက်ခြင်း၊ ယာယီဇာတ်ရုံများ ဆောက်လုပ်ခွင့်ပြုခြင်း၊ ယင်းတို့နှင့်စပ်လျဉ်းသည့် စည်းကမ်းချက်များ သတ်မှတ်ခြင်း၊
- (ခ) လမ်းဘေးဈေးဆိုင်၊ လမ်းဘေးဈေးသည်များနှင့် ပတ်သက်၍ ကြီးကြပ်ခြင်း၊ စည်းကမ်းချက်များ သတ်မှတ်ခြင်း၊ နေရာနှင့် အချိန်ကာလသတ်မှတ်ခြင်း၊
- (ဂ) စည်ပင်နယ်နိမိတ်အတွင်း လုပ်ငန်းလုပ်ကိုင်သည့်နေရာများ ကိုယ်ပိုင်ဈေးများကို စစ်ဆေးခြင်း၊ ကြီးကြပ်ခြင်း၊ လိုင်စင် သို့မဟုတ် ခွင့်ပြုချက်မရှိဘဲ လုပ်ကိုင်ဆောင်ရွက်နေကြောင်း တွေ့ရှိပါက အရေးယူခြင်း၊
- (ဃ) စည်ပင်နယ်နိမိတ်အတွင်း တည်းခိုခန်း၊ ဟိုတယ်၊ မိုတယ်၊ ဧည့်ဂေဟာနှင့်တည်းခိုရိပ်သာများအား သက်ဆိုင်ရာဌာန အဖွဲ့အစည်းများနှင့် ညှိနှိုင်း၍စစ်ဆေးခြင်း၊ အရေးယူခြင်း၊

- (င) ဝန်ဆောင်မှုလုပ်ငန်းလိုင်စင် သက်တမ်းတိုးမြှင့်ခြင်း၊ လုပ်ငန်း အမည်ပြောင်းခြင်း၊ လုပ်ငန်းတည်ရှိရာနေရပ်လိပ်စာပြောင်းခြင်း၊ လုပ်ငန်းပိုင်ဆိုင်မှု လွှဲပြောင်းခြင်း၊ လုပ်ငန်းအမျိုးအစား ပြောင်းခြင်း၊ လုပ်ငန်းအချင်းချင်းပူးပေါင်းခြင်း၊ လုပ်ငန်း ခွဲခြားခြင်းများနှင့် ပတ်သက်၍ စိစစ်ခွင့်ပြုခြင်း၊ စည်းကမ်း ချက်များသတ်မှတ်ခြင်း၊
- (စ) ယာယီစီးပွားရေးစုပုံလုပ်ငန်းများအား ယာယီခွင့်ပြုခြင်း၊ ကြီးကြပ်ခြင်းနှင့် စည်းကမ်းချက်များသတ်မှတ်ခြင်း၊ ပြင်ဆင်ခြင်း၊
- (ဆ) စည်ပင်နယ်နိမိတ်အတွင်း အများပြည်သူကျန်းမာရေးနှင့် ဘေးအန္တရာယ်ကင်းရှင်းရန်၊ အလွယ်တကူ အသုံးပြုနိုင်ရန် သင့်လျော်သောနေရာများတွင် မြေပေါ်အိမ်သာ၊ မြေအောက် အိမ်သာတည်ဆောက် ပေးခြင်း၊ အများသုံးအိမ်သာလုပ်ငန်း လုပ်ကိုင်ခွင့်ပေးခြင်း၊
- (ဇ) စည်ပင်နယ်နိမိတ်အတွင်း သင်္ဂြိုဟ်ခြင်းကိစ္စအလို့ငှာ အလောင်း သယ်ခြင်း၊ အလောင်းယာယီထည့်သည့် အအေးတိုက်နှင့် အသုဘရှူအဆောင်စီမံခွင့်ပြုခြင်း၊ အသုဘယာဉ်လုပ်ငန်း သို့မဟုတ် ခေါင်းအမျိုးမျိုးပြုလုပ်ခြင်း သို့မဟုတ် ရောင်းချခြင်းလုပ်ငန်းများခွင့်ပြုခြင်း၊

- (ဈ) စည်ပင်နယ်နိမိတ်အတွင်း ယာဉ်ရပ်နားစခန်းဖွင့်လှစ်ခြင်း၊ ယာဉ်ရောင်းဝယ်ရေးစခန်း သို့မဟုတ် ယာဉ်မောင်းသင်ကွင်း တို့ကို သတ်မှတ်စည်းကမ်းနှင့်အညီ ခွင့်ပြုခြင်း၊
- (ည) စည်ပင်နယ်နိမိတ်အတွင်း အများပြည်သူဆိုင်ရာလမ်းများ၊ ဓါတ်အားပေးတိုင်များ၊ တယ်လီဖုန်းတိုင်များ၊ တံတားများအပေါ် တွင်ဖြစ်စေ၊ အစိုးရအဖွဲ့အစည်းဆိုင်ရာ မြေကွက်များ၊ ပုဂ္ဂလိကပိုင်မြေကွက်များ သို့မဟုတ် တိုက်နံရံများ ပေါ်တွင်ဖြစ်စေ၊ မြို့တွင်းပြေးဆွဲနေသောယာဉ်များတွင်ဖြစ်စေ၊ ကြော်ငြာဆိုင်းဘုတ်စိုက်ထူခြင်း၊ တပ်ဆင်ခြင်း၊ ကြေညာခြင်း၊ ချိတ်ဆွဲခြင်း၊ ရေးသားခြင်းတို့အတွက် သတ်မှတ်ချက်များနှင့် အညီ စိစစ်ခွင့်ပြုခြင်း၊
- (ဋ) စည်ပင်နယ်နိမိတ်အတွင်း ကားကြီးဝင်းများ သတ်မှတ်ခြင်း၊ ခရီးသည်ပို့ဆောင်ရေးနှင့် ကုန်စည်မျိုးစုံပို့ဆောင်ရေး မော်တော်ယာဉ် လိုင်းများ၏ ရုံး၊ ကားဂိတ်၊ အဆောက်အအုံ၊ မြေနေရာများအား သတ်မှတ်စည်းကမ်းချက်များနှင့်အညီ သက်ဆိုင်သည့် ဌာနအဖွဲ့အစည်းနှင့် ညှိနှိုင်း၍ စိစစ်ခြင်း၊ ခွင့်ပြုခြင်း။

အခန်း (၄)

လုပ်ငန်းလိုင်စင်လျှောက်ထားခြင်း၊ ထုတ်ပေးခြင်း

၅။ စည်ပင်နယ်နိမိတ်အတွင်း ဝန်ဆောင်မှုလုပ်ငန်းတစ်ရပ်ရပ်ကို ဆောင်ရွက်လုပ်ကိုင်လိုသူသည် သက်ဆိုင်ရာလုပ်ငန်းလိုင်စင်ရရှိရန် သတ်မှတ်ချက်များနှင့်အညီ ကော်မတီသို့ လျှောက်ထားရမည်။

၆။ ကော်မတီသည်-

- (က) ပုဒ်မ ၅အရ လျှောက်ထားသည့်လျှောက်လွှာပါအချက်များ မှန်ကန်မှု၊ ရှိ/မရှိ စိစစ်ရမည်၊
- (ခ) လိုအပ်ပါက သက်ဆိုင်ရာဌာနအဖွဲ့အစည်းများထံ သဘောထား မှတ်ချက်တောင်းခံနိုင်သည်၊
- (ဂ) လျှောက်ထားချက်အရ လုပ်ငန်းလိုင်စင်ထုတ်ပေးရန် ခွင့်ပြုခြင်း သို့မဟုတ် ငြင်းပယ်ခြင်းပြုနိုင်သည်၊
- (ဃ) ပုဒ်မခွဲ (ဂ)အရ လုပ်ငန်းလိုင်စင်ထုတ်ပေးရန် ငြင်းပယ်ခြင်းကို လျှောက်ထားသူထံ ရက်ပေါင်း (၆၀) အတွင်း စာဖြင့် အကြောင်းကြားရမည်၊
- (င) လုပ်ငန်းလိုင်စင်ထုတ်ပေးရန် ခွင့်ပြုလျှင် သတ်မှတ်သည့် လိုင်စင်ခကိုပေးသွင်းစေပြီး သတ်မှတ်ထားသည့်လုပ်ငန်း လိုင်စင်ကို လျှောက်ထားသူအား ထုတ်ပေးရမည်။

၇။ လုပ်ငန်းလုပ်ကိုင်သူသည် လုပ်ငန်းလိုင်စင်သက်တမ်းကုန်ဆုံးပြီး လုပ်ငန်းကိုဆက်လက်လုပ်ကိုင်လိုပါက လုပ်ငန်း လိုင်စင်သက်တမ်းတိုးမြှင့်ရန် သက်တမ်းမကုန်မီ အနည်းဆုံးရက်ပေါင်း (၃၀) ကြိုတင်၍ သတ်မှတ်ချက်များ နှင့်အညီ ကော်မတီသို့ လျှောက်ထားရမည်။

၈။ ကော်မတီသည်-

- (က) လုပ်ငန်းလိုင်စင်သက်တမ်းတိုးမြှင့်ပေးရန် လျှောက်လွှာပါ အချက်များ မှန်ကန်ခြင်း ရှိ/မရှိ စိစစ်ရမည်၊
- (ခ) လိုအပ်ပါက သက်ဆိုင်ရာဌာနအဖွဲ့အစည်းထံ သဘောထား မှတ်ချက်တောင်းခံနိုင်သည်၊
- (ဂ) လုပ်ငန်းလိုင်စင်သက်တမ်းတိုးမြှင့်ပေးရန် ခွင့်ပြုခြင်း သို့မဟုတ် ငြင်းပယ်ခြင်းပြုနိုင်သည်၊
- (ဃ) ပုဒ်မခွဲ (ဂ)အရ လိုင်စင်သက်တမ်းတိုးမြှင့် ပေးရန် ငြင်းပယ်ခြင်းကို လျှောက်ထားသူထံ ရက်ပေါင်း(၆၀) အတွင်း စာဖြင့်အကြောင်းကြားရမည်၊
- (င) ပုဒ်မခွဲ (ဂ)အရ လုပ်ငန်းလိုင်စင်သက်တမ်းတိုးမြှင့်ပေးရန် ခွင့်ပြုလျှင် သတ်မှတ်သည့်ရက်အတွင်း လျှောက်ထားပါက သတ်မှတ်သည့် သက်တမ်းတိုးမြှင့်ခကိုလည်းကောင်း၊ သတ်မှတ်သည့်ရက်အတွင်း မလျှောက်ထားပါက သတ်မှတ်သည့်

သက်တမ်းတိုးမြှင့်ခန့်နှင့် ဒဏ်ကြေးတို့ကိုလည်းကောင်း ပေးသွင်း
စေပြီး လုပ်ငန်းလိုင်စင်သက်တမ်းတိုးမြှင့်ပေးရမည်။

၉။ ဝန်ဆောင်မှုလုပ်ငန်းလုပ်ကိုင်သူသည် လုပ်ငန်းလိုင်စင်ပျောက်ဆုံးခြင်း
သို့မဟုတ် ပျက်စီးခြင်းအတွက် လုပ်ငန်း လိုင်စင်မိတ္တူမှန်ရရှိရန်
ခိုင်လုံသောအထောက်အထားများပူးတွဲ၍ ကော်မတီသို့လျှောက်ထားရမည်။

၁၀။ ကော်မတီသည် -

- (က) ပုဒ်မ ၉ အရ လျှောက်ထားသည့်လျှောက်လွှာကို စိစစ်၍
လုပ်ငန်းလိုင်စင်မိတ္တူထုတ်ပေးရန် ခွင့်ပြုခြင်း သို့မဟုတ်
ငြင်းပယ်ခြင်းပြုနိုင် သည်၊
- (ခ) ပုဒ်မခွဲ (က)အရ လုပ်ငန်းလိုင်စင်မိတ္တူထုတ်ပေးရန် ခွင့်ပြုပါက
သတ်မှတ်သည့်အခကြေးငွေကို ပေးသွင်းစေပြီး လုပ်ငန်းလိုင်စင်
မိတ္တူကို လျှောက်ထားသူအားထုတ်ပေးရမည်။

၁၁။ ဝန်ဆောင်မှုလုပ်ငန်းလုပ်ကိုင်သူသည် လုပ်ငန်းနှင့်စပ်လျဉ်း၍
အမည်ပြောင်းခြင်း၊ တည်ရှိရာနေရပ်လိပ်စာပြောင်း ခြင်း၊ ပိုင်ဆိုင်မှုလွှဲပြောင်းခြင်း၊
အမျိုးအစားပြောင်းခြင်း သို့မဟုတ် အချင်းချင်းပူးပေါင်းခြင်း၊
ခွဲခြားခြင်းဆောင်ရွက်လို ပါက လုပ်ငန်းလိုင်စင်သက်တမ်းမကုန်ဆုံးမီ
အနည်းဆုံးရက်ပေါင်း (၃၀)ကြိုတင်၍ သတ်မှတ်ချက်များနှင့်အညီ ကော်မတီသို့
လျှောက်ထားရမည်။

၁၂။ ကော်မတီသည်-

- (က) ပုဒ်မ ၁၁ အရ လျှောက်ထားသည့်လျှောက်လွှာပါ အချက်များ
မှန်ကန်မှု၊ ရှိ/မရှိစိစစ်ရမည်၊
- (ခ) လိုအပ်ပါက လျှောက်လွှာပါအချက်များနှင့်စပ်လျဉ်း၍
စုံစမ်းစစ်ဆေးနိုင်သည်၊
- (ဂ) လျှောက်ထားချက်အရ ခွင့်ပြုခြင်း သို့မဟုတ် ငြင်းပယ်ခြင်း
ပြုနိုင်သည်။

၁၃။ ကော်မတီသည် ထုတ်ပေးထားသည့်လိုင်စင်ပါ စည်းကမ်းချက်
တစ်ရပ်ရပ်ကို လုပ်ငန်းလုပ်ကိုင်သူက ဖောက်ဖျက်ကျူးလွန်ကြောင်း
စိစစ်တွေ့ရှိရလျှင် အောက်ပါစီမံခန့်ခွဲရေး ပြစ်ဒဏ်တစ်ရပ်ရပ်ကို ချမှတ်နိုင်သည်-

- (က) စီမံခန့်ခွဲရေးဒဏ်ကြေးငွေ အနည်းဆုံး ကျပ် ၅၀၀၀ မှ ကျပ်
၁၀၀၀၀ အထိ ချမှတ်ခြင်း၊
- (ခ) လိုင်စင်ကို ကာလအကန့်အသတ်ဖြင့် ရုပ်သိမ်းခြင်း၊
- (ဂ) လိုင်စင်ကို ပယ်ဖျက်ခြင်း၊
- (ဃ) တည်ဆဲဥပဒေအရ အရေးယူခြင်း။

၁၄။ (က) ပုဒ်မ ၁၃၊ ပုဒ်မခွဲ (ခ)အရ လိုင်စင်ကို ကာလအကန့်အသတ်ဖြင့်
ရုပ်သိမ်းခြင်းခံရသူသည်သတ်မှတ်ကာလကုန်ဆုံးသည့်အခါ လိုင်စင်ပြန်လည်
ရရှိရန် ကော်မတီသို့ လျှောက်ထားနိုင်သည်။

- (ခ) ကော်မတီသည် ပုဒ်မခွဲ (က)အရ လျှောက်ထားချက်ကို စိစစ်၍ သတ်မှတ်ထားသည့် စည်းကမ်းချက်များကို ထပ်မံ၍ ဖောက်ဖျက်ခြင်းမပြုပါဟု ဝန်ခံတိပြုလျှင် လိုင်စင်ကို ပြန်လည်ထုတ်ပေးနိုင်သည်။

အခန်း (၅)

အဆောက်အအုံနှင့် ယာယီဇာတ်ရုံဆောက်လုပ်ခွင့်ပြုခြင်း

၁၅။ စည်ပင်နယ်နိမိတ်အတွင်း အဆောက်အအုံနှင့် ယာယီဇာတ်ရုံ ဆောက်လုပ်လိုသူသည် အဆောက်အအုံ သို့မဟုတ် ယာယီဇာတ်ရုံ ဆောက်လုပ်ခွင့်ရရှိရန် ကော်မတီသို့ လျှောက်ထားရမည်။

၁၆။ ကော်မတီသည်-

- (က) ပုဒ်မ ၁၅ အရ လျှောက်ထားသည့်လျှောက်လွှာပါအချက်များ မှန်ကန်မှု၊ ရှိ/မရှိ စိစစ်ရမည်၊
- (ခ) လိုအပ်ပါက သက်ဆိုင်ရာဌာနအဖွဲ့အစည်းထံ သဘောထား မှတ်ချက် တောင်းခံနိုင်သည်၊
- (ဂ) လျှောက်ထားချက်အပေါ် ခွင့်ပြုခြင်း သို့မဟုတ် ငြင်းပယ်ခြင်း ပြုနိုင်သည်၊
- (ဃ) ပုဒ်မခွဲ (ဂ) အရ ဆောက်လုပ်ခွင့်ပြုလျှက် သတ်မှတ်သည့်

အဆောက်အအုံစစ်ဆေးခန့်နှင့် အခကြေးငွေကိုပေးသွင်းစေပြီး စည်းကမ်းချက်များသတ်မှတ်၍ အဆောက်အအုံ သို့မဟုတ် ယာယီဇာတ်ရုံဆောက်လုပ်ရန် ခွင့်ပြုမိန့်ကို လျှောက်ထားသူအား ထုတ်ပေးရမည်။

အခန်း (၆)

ယာဉ်ဖြင့်လှည့်လည်ရောင်းချခွင့်လိုင်စင် လျှောက်ထားခြင်း၊ ထုတ်ပေးခြင်း

၁၇။ ပြည်နယ်နယ်နိမိတ်အတွင်း ယာဉ်ဖြင့်လှည့်လည်ရောင်းချခွင့်လိုင်စင် ရရှိလိုသူသည် သတ်မှတ်ချက်များနှင့်အညီ ကော်မတီသို့လျှောက်ထားရမည်။

၁၈။ ကော်မတီသည်-

- (က) ပုဒ်မ ၁၇ အရ လျှောက်ထားသည့် လျှောက်လွှာပါအချက်များ မှန်ကန်မှု၊ ရှိ/မရှိ စိစစ်ရမည်၊
- (ခ) လျှောက်ထားချက်အပေါ် လိုင်စင်ထုတ်ပေးရန် ခွင့်ပြုခြင်း သို့မဟုတ် ငြင်းပယ်ခြင်းပြုနိုင်သည်၊
- (ဂ) ပုဒ်မခွဲ (ခ)အရ လိုင်စင်ထုတ်ပေးရန် ငြင်းပယ်ခြင်းကို လျှောက်ထားသူထံ ရက်ပေါင်း(၆၀)အတွင်း စာဖြင့် အကြောင်းကြားရမည်။

အခန်း (၇)

လမ်းဘေးဈေးဆိုင်နှင့် အိမ်ဆိုင်များကို ကြီးကြပ်ခြင်း

၁၉။ ကော်မတီသည် ပြည်နယ်နယ်နိမိတ်အတွင်း လမ်းဘေးဈေးဆိုင်နှင့် အိမ်ဆိုင်များ၊ ကျူးကျော်ဈေးဆိုင်များကို ဖွင့်လှစ်ရမည့် နေရာ ရောင်းချရမည့်ကုန်ပစ္စည်း ဖွင့်လှစ်ရမည့်အချိန်နှင့် ပိတ်သိမ်းရမည့်အချိန် ပေးဆောင်ရမည့် အခွန်အခတို့ကို သတ်မှတ်၍ ခွင့်ပြုနိုင်သည်။

၂၀။ ကော်မတီသည် ပြည်နယ်နယ်နိမိတ်အတွင်း အိမ်ဆိုင်၊ ပစ္စည်းစုံဆိုင်၊ ကုန်ပစ္စည်းဆိုင်နှင့် ကုန်တိုက်များဖွင့်လှစ် ရောင်းချခြင်းကို သတ်မှတ်သည့် အခွန်အခပေးသွင်းစေပြီး စည်းကမ်းချက်များသတ်မှတ်၍ခွင့်ပြုနိုင်သည်။

၂၁။ ကော်မတီသည် ပြည်နယ်နယ်နိမိတ်အတွင်း လမ်းဘေးဈေးဆိုင် သို့မဟုတ် အိမ်ဆိုင် သို့မဟုတ် ကျူးကျော်ဈေးဆိုင်များကို ဖွင့်လှစ်ခွင့်ပြုရာတွင် အနီးကပ်ဆုံးအိမ်နှင့် မျက်နှာမူလျက်ရှိသောအိမ်တွင် နေထိုင်အသုံးပြုသူက ကန်.ကွက်လျှင် ကန်.ကွက်ချက်များကို ထည့်သွင်းစဉ်းစားပြီးမှသာ ဖွင့်လှစ်ခွင့်ပြုသင့်/မသင့် အဆုံးအဖြတ်ပြုရမည်။

၂၂။ လမ်းဘေးကျူးကျော်ဈေးဆိုင်ရောင်းချသူသည် ကော်မတီက သတ်မှတ်သည့်နေရာတွင် သတ်မှတ်သည့် အချိန်အတွင်း သတ်မှတ်ထားသည့် ကုန်ပစ္စည်းကိုသာ ရောင်းချရမည်။

၂၃။ ကော်မတီသည် လမ်းဘေးဈေးဆိုင်၊ အိမ်ဆိုင်၊ ပစ္စည်းစုံဆိုင်၊ ကုန်ပစ္စည်းဆိုင်နှင့် ကုန်တိုက်များဖွင့်လှစ်ရောင်းချ ခြင်းကို ကြီးကြပ်နိုင်ရန် ကော်မတီ၏စည်ပင်သာယာဝန်ထမ်းတစ်ဦးဦးကိုသော်လည်းကောင်း၊ အဖွဲ့ဖွဲ့၍သော်လည်းကောင်း တာဝန်ပေးအပ်နိုင်သည်။

၂၄။ ကော်မတီသည် ပြည်နယ်နယ်နိမိတ်အတွင်း အောက်ပါလုပ်ငန်း တစ်ရပ်ရပ်ကို အခွန်အခကောက်ခံပြီး စည်းကမ်းချက်များ သတ်မှတ်၍ ခွင့်ပြုချက်ထုတ်ပေးနိုင်သည်-

- (က) လမ်းဘေးဈေးဆိုင်နှင့် အိမ်ဆိုင်များ ဖွင့်လှစ်ရောင်းချခြင်း၊
- (ခ) ကော်မတီကသတ်မှတ်ထားသော အတိုင်းအတာပြည့်မှီသည့် နံရံကပ်ဆိုင် ဖွင့်လှစ်ရောင်းချခြင်း၊
- (ဂ) ကျူးကျော်ဈေးဆိုင်များ ခင်းကျင်းရောင်းချခြင်း၊
- (ဃ) ကုန်စုံဆိုင်များဖွင့်လှစ်ရောင်းချခြင်း၊
- (င) လက်ပွေရောင်းချခြင်း။

၂၅။ ကော်မတီသည် ပုဒ်မ ၂၄အရ ကော်မတီ၏ခွင့်ပြုချက်ဖြင့် ရောင်းချသူက သတ်မှတ်ထားသည့်စည်းကမ်းချက် တစ်ရပ်ရပ်ကို ဖောက်ဖျက်ကျူးလွန်လျှင် အောက်ပါစီမံခန့်ခွဲရေးဌာနတစ်ရပ်ရပ်ကို ချမှတ်နိုင်သည်-

- (က) စီမံခန့်ခွဲရေးဌာနကြေးငွေ အနည်းဆုံး ကျပ် ၅၀၀၀ မှ ကျပ် ၁၀၀၀၀ အထိ ချမှတ်ခြင်း၊

(ခ) ခွင့်ပြုချက်ကို ပြန်လည်ရုပ်သိမ်းခြင်း၊

(ဂ) တည်ဆဲဥပဒေအရ အရေးယူခြင်း။

၂၆။ ကော်မတီသည် ပုဒ်မ ၂၅၊ ပုဒ်မခွဲ (က)အရ ဒဏ်ကြေးငွေ တပ်ရိုက်နိုင်ရန်အလို့ငှာ ရောင်းချသည့်လုပ်ငန်း အမျိုးအစားအလိုက် စည်းကမ်းချက်များသတ်မှတ်ခြင်း သို့မဟုတ် ပြင်ဆင်သတ်မှတ်ခြင်းပြုနိုင်သည်။

၂၇။ (က) ပုဒ်မ ၂၅၊ ပုဒ်မခွဲ (ခ)အရ ခွင့်ပြုချက်ကို ပြန်လည်ရုပ်သိမ်းခြင်း ခံရသူသည် ခွင့်ပြုချက်ကိုပြန်လည်ရရှိရန် ကော်မတီသို့ လျှောက်ထားနိုင်သည်။

(ခ) ကော်မတီသည် ပုဒ်မခွဲ (က)အရ လျှောက်ထားသူက သတ်မှတ်ထားသည့် စည်းကမ်းချက်များကို ထပ်မံ၍ ဖောက်ဖျက်ခြင်းမပြုပါဟု ဝန်ခံကတိပြုလျှင် ခွင့်ပြုချက်ကို ပြန်လည်ထုတ်ပေးနိုင်သည်။

၂၈။ ကော်မတီသည် လမ်းဘေးဈေးဆိုင် ၊ အိမ်ဆိုင်၊ ပစ္စည်းစုံဆိုင်၊ ကုန်ပဒေသာဆိုင်နှင့် ကုန်တိုက်များတွင် ခင်းကျင်း ရောင်းချခြင်းနှင့်စပ်လျဉ်း၍ ကျန်းမာရေးနှင့်ညီညွတ်မှု ရှိ/မရှိ စစ်ဆေးရန် သက်ဆိုင်ရာအစားအသောက်နှင့် ဆေးဝါးများ ကြီးကြပ်ကွပ်ကဲရေးကော်မတီနှင့် ညှိနှိုင်းဆောင်ရွက်ရမည်။

အခန်း (၈)

ကိုယ်ပိုင်ဈေးလိုင်စင်လျှောက်ထားခြင်း၊ ထုတ်ပေးခြင်း

၂၉။ ပုဂ္ဂိုလ်တစ်ဦးဦး သို့မဟုတ် အဖွဲ့အစည်းတစ်ရပ်ရပ်သည် စည်ပင်နယ်နိမိတ်အတွင်း ကိုယ်ပိုင်ဈေးဖွင့်လှစ် ဆောင်ရွက် လုပ်ကိုင်လိုလျှင် ကိုယ်ပိုင်ဈေးဖွင့်လှစ်ခွင့် လိုင်စင်ရရှိရန် သတ်မှတ်ချက်များနှင့်အညီ ကော်မတီသို့ လျှောက်ထားရမည်။

၃၀။ ကော်မတီသည်-

(က) ပုဒ်မ ၂၉ အရ လျှောက်ထားသည့်လျှောက်လွှာပါအချက်များ မှန်ကန်ခြင်း ရှိ/မရှိစိစစ်ရမည်၊

(ခ) လိုအပ်ပါက သက်ဆိုင်ရာဌာနအဖွဲ့အစည်းထံ သဘောထား မှတ်ချက်တောင်းခံနိုင်သည်၊

(ဂ) လျှောက်ထားချက်အပေါ် လိုင်စင်ထုတ်ပေးရန် ခွင့်ပြုခြင်း သို့မဟုတ် ငြင်းပယ်ခြင်းပြုနိုင်သည်၊

(ဃ) ပုဒ်မခွဲ (ဂ)အရ လိုင်စင်ထုတ်ပေးရန် ငြင်းပယ်ခြင်းကို လျှောက်ထားသူထံ ရက်ပေါင်း (၆၀) အတွင်းစာဖြင့် အကြောင်းကြားရမည်၊

(င) လိုင်စင်ထုတ်ပေးရန်ခွင့်ပြုလျှင် သတ်မှတ်သည့်လိုင်စင်ခကို ပေးသွင်းစေပြီး လိုင်စင်ကိုလျှောက်ထားသူအား ထုတ်ပေးရမည်။

၃၁။ ကော်မတီသည် ကိုယ်ပိုင်ဈေး၏ အကျယ်အဝန်း၊ အဆောက်အအုံ အမျိုးအစား ရောင်းဝယ်ဖောက်ကားမှုအခြေအနေတို့ကို ထောက်ရှု၍ ကိုယ်ပိုင်ဈေးများကို အဆင့်ခွဲခြားသတ်မှတ်နိုင်သည်။

၃၂။ ကိုယ်ပိုင်ဈေးပိုင်ရှင်သည် -

- (က) ကိုယ်ပိုင်ဈေးအဆောက်အအုံခိုင်ခံ့ရေးနှင့် ဘေးအန္တရာယ် ကင်းရှင်းရေးကို တာဝန်ယူရမည်၊
- (ခ) ကိုယ်ပိုင်ဈေး သန့်ရှင်းရေး၊ လုံခြုံရေးနှင့် မီးဘေးအန္တရာယ် တားဆီးကာကွယ်ရေး၊ အထွေထွေစီမံခန့်ခွဲရေးတို့အတွက် ကော်မတီကသတ်မှတ်သည့်အတိုင်း တာဝန်ယူဆောင်ရွက်ရမည်၊
- (ဂ) ကိုယ်ပိုင်ဈေးဝန်းကျင်တွင်လိုအပ်ပါက ယာဉ်ရပ်နားနေရာများ စီမံထားရှိရမည်။

၃၃။ ကိုယ်ပိုင်ဈေးပိုင်ရှင်သည် လိုင်စင်သက်တမ်းကုန်ဆုံးပြီးနောက် လုပ်ငန်းကိုဆက်လက်လုပ်ကိုင်လိုပါက လုပ်ငန်းလိုင်စင်သက်တမ်းတိုးမြှင့်ရန် သက်တမ်းမကုန်မီ အနည်းဆုံးရက်ပေါင်း (၃၀)ကြိုတင်၍ သတ်မှတ်ချက် များနှင့်အညီ ကော်မတီသို့ လျှောက်ထားရမည်။

၃၄။ ကော်မတီသည်-

- (က) ကိုယ်ပိုင်ဈေးလိုင်စင်သက်တမ်းတိုးမြှင့်ပေးရန် လျှောက်လွှာပါ အချက်များမှန်ကန်ခြင်း ရှိ/မရှိ စိစစ်ရမည်၊

(ခ) လိုအပ်ပါက သက်ဆိုင်ရာဌာနအဖွဲ့အစည်းထံ သဘောထား မှတ်ချက်တောင်းခံနိုင်သည်၊

(ဂ) လိုင်စင်သက်တမ်းတိုးမြှင့်ပေးရန် ခွင့်ပြုခြင်း သို့မဟုတ် ငြင်းပယ်ခြင်း ပြုနိုင်သည်၊

(ဃ) ပုဒ်မခွဲ (ဂ)အရ လိုင်စင်ထုတ်ပေးရန် ငြင်းပယ်ခြင်းကို လျှောက်ထားသူထံ ရက်ပေါင်း (၆၀)အတွင်း စာဖြင့် အကြောင်းကြားရမည်၊

(င) ပုဒ်မခွဲ (ဂ)အရ လိုင်စင်သက်တမ်းတိုးမြှင့်ပေးရန်ခွင့်ပြုလျှင် သတ်မှတ်သည့်ရက်အတွင်း လျှောက်ထားပါက သတ်မှတ်သည့် သက်တမ်းတိုးမြှင့်ခကိုလည်းကောင်း၊ သတ်မှတ်သည့်ရက်အတွင်း မလျှောက်ထား ပါကသတ်မှတ်သည့် သက်တမ်းတိုးမြှင့်ခနှင့် ဒဏ်ကြေးတို့ကိုလည်းကောင်း ပေးသွင်းစေပြီး လိုင်စင် သက်တမ်းတိုးမြှင့်ပေးရမည်။

၃၅။ ကိုယ်ပိုင်ဈေးပိုင်ရှင်သည် ကိုယ်ပိုင်ဈေးလိုင်စင် ပျောက်ဆုံးခြင်း သို့မဟုတ် ပျက်စီးခြင်းအတွက် လုပ်ငန်းလိုင်စင်မိတ္တူရရှိရန် ခိုင်လုံသောအထောက်အထား များပူးတွဲ၍ ကော်မတီသို့လျှောက်ထားရမည်။

၃၆။ ကော်မတီသည် -

- (က) ပုဒ်မ ၃၅အရ လျှောက်ထားသည့်လျှောက်လွှာကိုစိစစ်၍

ကိုယ်ပိုင်ဈေးလိုင်စင်မိတ္တူထုတ်ပေးရန် ခွင့်ပြုခြင်း သို့မဟုတ်
ငြင်းပယ်ခြင်း ပြုနိုင်သည်။

- (ခ) ပုဒ်မခွဲ (က)အရ လိုင်စင်မိတ္တူထုတ်ပေးရန် ခွင့်ပြုပါက
သတ်မှတ်သည့်အခကြေးငွေကို ပေးသွင်းစေပြီးကိုယ်ပိုင်ဈေး
လိုင်စင်မိတ္တူကို လျှောက်ထားသူအား ထုတ်ပေးရမည်။

၃၇။ ကိုယ်ပိုင်ဈေးပိုင်ရှင်သည် ကိုယ်ပိုင်ဈေးနှင့်စပ်လျဉ်း၍ အမည်ပြောင်းခြင်း၊
တည်ရှိရာနေရပ်လိပ်စာပြောင်းခြင်း၊ ပိုင်ဆိုင်မှု၊ လွှဲပြောင်းခြင်း၊ အမျိုးအစား
ပြောင်းခြင်း သို့မဟုတ် အချင်းချင်းပူးပေါင်းခြင်း၊ ခွဲခြားခြင်း ဆောင်ရွက်လိုပါက
လိုင်စင်သက်တမ်းမကုန်ဆုံးမီ အနည်းဆုံးရက်ပေါင်း (၃၀) ကြိုတင်၍
သတ်မှတ်ချက်များနှင့်အညီ ကော်မတီသို့ လျှောက်ထားရမည်။

၃၈။ ကော်မတီသည်-

- (က) ပုဒ်မ ၃၇ အရ လျှောက်ထားသည့် လျှောက်လွှာပါအချက်များ
မှန်ကန်မှု၊ ရှိ/မရှိ စိစစ်ရမည်၊
- (ခ) လိုအပ်ပါက လျှောက်လွှာပါအချက်များနှင့်စပ်လျဉ်း၍
စုံစမ်းစစ်ဆေးနိုင်သည်။
- (ဂ) လျှောက်ထားချက်ကို ခွင့်ပြုခြင်း သို့မဟုတ် ငြင်းပယ်ခြင်း
ပြုနိုင်သည်။

၃၉။ ကော်မတီသည် သတ်မှတ်ထားသောဈေးများဆိုင်ရာ စည်းကမ်းချက်
တစ်ရပ်ရပ်ကို ကိုယ်ပိုင်ဈေးပိုင်ရှင်က ဖောက်ဖျက်ကျူးလွန်ကြောင်း
စိစစ်တွေ့ရှိလျှင် အောက်ပါစီမံခန့်ခွဲရေး ပြစ်ဒဏ်တစ်ရပ်ရပ်ကို ချမှတ်နိုင်သည်-

- (က) စီမံခန့်ခွဲရေးဒဏ်ကြေးငွေ အနည်းဆုံး ကျပ် ၅၀၀၀ မှ ကျပ်
၁၀၀၀၀ အထိ ချမှတ်ခြင်း၊
- (ခ) ကိုယ်ပိုင်ဈေးလိုင်စင်ကို ကာလအကန့်အသတ်ဖြင့် ရုပ်သိမ်းခြင်း၊
- (ဂ) ကိုယ်ပိုင်ဈေးလိုင်စင်ကို ပယ်ဖျက်ခြင်း၊
- (ဃ) တည်ဆဲဥပဒေအရ အရေးယူခြင်း။

၄၀။ ကော်မတီသည် ပုဒ်မ ၃၉၊ ပုဒ်မခွဲ(က)အရ ဒဏ်ကြေးငွေ တပ်ရိုက်နိုင်ရန်
အလိုငှာ ကိုယ်ပိုင်ဈေးအဆင့်အလိုက် တပ်ရိုက်မည့် ဒဏ်ကြေးငွေကို
ကြိုတင်သတ်မှတ်ခြင်း၊ အခါအားလျော်စွာပြင်ဆင်သတ်မှတ်ခြင်း ပြုနိုင်သည်။

၄၁။ ကော်မတီသည် ပုဒ်မ ၃၉ ၊ ပုဒ်မခွဲ(က)အရ တစ်နှစ်အတွင်း
ဒဏ်ကြေးငွေအနည်းဆုံးသုံးကြိမ်တပ်ရိုက်ခြင်းခံရသော ကိုယ်ပိုင်ဈေးပိုင်ရှင်၏
ကိုယ်ပိုင်ဈေးလိုင်စင်ကို ကာလအကန့်အသတ်ဖြင့်ရုပ်သိမ်းနိုင်သည်။

၄၂။ ကိုယ်ပိုင်ဈေးပိုင်ရှင်သည် ပုဒ်မ ၃၉ ၊ ပုဒ်မခွဲ(ခ)အရ ကိုယ်ပိုင်ဈေးလိုင်စင်
ကာလအကန့်အသတ်ဖြင့် ရုပ်သိမ်းခြင်းခံရသည့် သတ်မှတ်ကာလကုန်ဆုံးသည့်
အခါ ကိုယ်ပိုင်ဈေးလိုင်စင်ပြန်လည်ရရှိရန် ကော်မတီသို့လျှောက်ထားနိုင်သည်။

၄၃။ ကော်မတီသည် ပုဒ်မ ၄၂ အရ လျှောက်ထားလာလျှင် ကိုယ်ပိုင်ဈေးပိုင်ရှင်က ဈေးများဆိုင်ရာစည်းကမ်းချက်များ ကို ထပ်မံ၍ဖောက်ဖျက်ခြင်းမပြုပါဟူ၍ ဝန်ခံတိပြုပြီး ရပ်သိမ်းခြင်းခံရသည့် ကာလအတွက် ကော်မတီက သတ်မှတ်သည့် အခကြေးငွေများကို အကျေပေးသွင်းပြီးပါက ကိုယ်ပိုင်ဈေးလိုင်စင်ကို ပြန်လည်ထုတ်ပေးနိုင်သည်။

၄၄။ ကော်မတီသည် ပုဒ်မ ၄၃ အရ ကိုယ်ပိုင်ဈေးပိုင်ရှင်က လိုင်စင်ပြန်လည်ရရှိပြီးနောက် သတ်မှတ်ထားသည့် ဈေးများဆိုင်ရာ စည်းကမ်းချက်တစ်ရပ်ရပ်ကို ထပ်မံဖောက်ဖျက်ကျူးလွန်လျှင် ကိုယ်ပိုင်ဈေး လိုင်စင်ကို ပယ်ဖျက်နိုင်သည်။

၄၅။ ကော်မတီသည် ကိုယ်ပိုင်ဈေးအသီးသီးရှိ ဆိုင်ခန်းများတွင် ခင်းကျင်းရောင်းချခြင်းနှင့် စပ်လျဉ်း၍ ကျန်းမာရေးနှင့် ညီညွတ်မှု၊ ရှိ/မရှိ စစ်ဆေးရန် သက်ဆိုင်ရာအစားအသောက်နှင့် ဆေးဝါးကြီးကြပ်ကွပ်ကဲရေး ကော်မတီနှင့် ညှိနှိုင်းဆောင်ရွက်ရမည်။

အခန်း (၉)

တည်းခိုခန်း သို့မဟုတ် ဘော်ဒါဆောင် သို့မဟုတ်
အခန်းလိုက်ငှားသော အဆောက်အအုံလိုင်စင်လျှောက်ထားခြင်း ၊

ထုတ်ပေးခြင်း

၄၆။ ပုဂ္ဂိုလ်တစ်ဦးဦး သို့မဟုတ် အဖွဲ့အစည်းတစ်ရပ်ရပ်သည် စည်ပင်နယ်နိမိတ်အတွင်း တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံဖွင့်လှစ်ဆောင်ရွက်လုပ်ကိုင်လိုလျှင် တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံဖွင့်လှစ်ခွင့်ရရှိရန် သတ်မှတ်ချက်များနှင့်အညီ ကော်မတီသို့ လျှောက်ထားရမည်။

၄၇။ ကော်မတီသည် -

- (က) ပုဒ်မ ၄၆ အရ လျှောက်ထားသည့် လျှောက်လွှာပါအချက်များ မှန်ကန်ခြင်း ရှိ/မရှိစိစစ်ရမည်၊
- (ခ) တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက် ငှားသောအဆောက်အအုံ၏ သန့်ရှင်း ရေး၊ လုံခြုံရေးနှင့် မီးဘေးအန္တရာယ်ကာကွယ်တားဆီးရေး၊ အထွေထွေစီမံ ခန့်ခွဲရေးတို့အတွက် ကော်မတီကသတ်မှတ်သည့်အတိုင်း ပိုင်ရှင်မှ တာဝန်ယူဆောင်ရွက်ရမည်။

- (ဂ) တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသောအဆောက်အအုံ၏ ဝန်းကျင်တွင် လိုအပ်ပါက ယာဉ်ရပ်နားရန်နေရာများ စည်းကမ်း သတ်မှတ်ချက်ဖြင့် စီမံထားရှိရမည်။
- (ဃ) ကျန်းမာရေးနှင့်ညီညွတ်စေရန် လိုအပ်သည့်စည်းကမ်းများ သတ်မှတ်ရမည်။

၄၈။ တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံပိုင်ရှင်သည် လိုင်စင် သက်တမ်းကုန်ဆုံးပြီးနောက် လုပ်ငန်းကို ဆက်လက်လုပ်ကိုင်လိုပါက လိုင်စင်သက်တမ်းတိုးမြှင့်ရန် သက်တမ်းမကုန်ဆုံးမီ အနည်းဆုံး ရက်ပေါင်း (၃၀) ကြိုတင်၍ သတ်မှတ်ချက်များနှင့်အညီ ကော်မတီသို့ လျှောက်ထားရမည်။

၄၉။ ကော်မတီသည်-

- (က) တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံလိုင်စင်သက်တမ်း တိုးမြှင့် ပေးရန် လျှောက်လွှာပါအချက်များ မှန်ကန်ခြင်း ရှိ/မရှိ စိစစ် ရမည်။
- (ခ) လိုအပ်ပါက သက်ဆိုင်ရာဌာနအဖွဲ့စည်းထံ သဘောထား မှတ်ချက်တောင်းခံနိုင်သည်။

- (ဂ) လိုင်စင်သက်တမ်းတိုးမြှင့်ပေးရန် ခွင့်ပြုခြင်း သို့မဟုတ် ငြင်းပယ်ခြင်းပြုနိုင်သည်။
- (ဃ) ပုဒ်မခွဲ (ဂ)အရ လိုင်စင်သက်တမ်းတိုးမြှင့် ပေးရန် ငြင်းပယ်ခြင်းကို လျှောက်ထားသူထံ ရက်ပေါင်း (၆၀)အတွင်း စာဖြင့်အကြောင်းကြားရမည်။
- (င) ပုဒ်မခွဲ (ဂ)အရ လိုင်စင်သက်တမ်းတိုးမြှင့်ပေးရန် ခွင့်ပြုရန် သတ်မှတ်သည့် ရက်အတွင်း လျှောက်ထားပါက သတ်မှတ်သည့် သက်တမ်းတိုးမြှင့်ခကိုလည်းကောင်း၊ သတ်မှတ်သည့်ရက်အတွင်း မလျှောက်ထားပါက သတ်မှတ်သည့်သက်တမ်းတိုးမြှင့်ခနှင့် ဒဏ်ကြေးတို့ကိုလည်းကောင်းပေးသွင်းစေပြီး လိုင်စင်သက်တမ်း တိုးမြှင့်ပေးရမည်။

၅၀။ တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံသည် တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသောအဆောက်အအုံလိုင်စင်ပျောက်ဆုံးခြင်း သို့မဟုတ် လိုင်စင်မိတ္တူရရှိရန် ခိုင်လုံသောအထောက်အထားပူးတွဲ၍ ကော်မတီသို့ လျှောက်ထားရမည်။

၅၁။ ကော်မတီသည်-

- (က) ပုဒ်မ ၅၀ အရ လျှောက်ထားသည့် လျှောက်လွှာကို စိစစ်၍

တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်
ငှားသောအဆောက်အအုံလိုင်စင်မိတ္တူထုတ်ပေးရန် ခွင့်ပြုခြင်း
သို့မဟုတ် ငြင်းပယ်ခြင်းပြုနိုင်သည်။

- (ခ) ပုဒ်မခွဲ (က)အရလိုင်စင်မိတ္တူထုတ်ပေးရန် ခွင့်ပြုပါက
သတ်မှတ်သည့်အကြေးငွေကို ပေးသွင်းစေပြီး တည်းခိုခန်း
သို့မဟုတ် ဘော်ဒါဆောင် သို့မဟုတ် အခန်းလိုက်
ငှားသောအဆောက်အအုံ လိုင်စင်မိတ္တူကို လျှောက်ထားသူအား
ထုတ်ပေးရမည်။

၅၂။ တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော
အဆောက်အအုံပိုင်ရှင်သည် တည်းခိုခန်း သို့မဟုတ် ဘော်ဒါဆောင် သို့မဟုတ်
အခန်းလိုက်ငှားသောအဆောက်အအုံနှင့် စပ်လျဉ်း၍ အမည်ပြောင်းခြင်း၊
တည်ရှိ ရာနေရပ် လိပ်စာပြောင်းခြင်း၊ ပိုင်ဆိုင်မှုလွှဲပြောင်းခြင်း၊
အမျိုးအစားပြောင်းခြင်း သို့မဟုတ် အချင်းချင်းပူးပေါင်းခြင်း၊ ခွဲခြားခြင်း
ဆောင်ရွက်လိုပါက လိုင်စင်သက်တမ်းမကုန်ဆုံးမီ အနည်းဆုံး ရက်ပေါင်း (၃၀)
ကြိုတင်၍ သတ်မှတ်ချက် များနှင့်အညီ ကော်မတီသို့ လျှောက်ထားနိုင်သည်။

၅၃။ ကော်မတီသည်-

- (က) ပုဒ်မ ၅၂ အရ လျှောက်ထားသည့်လျှောက်လွှာပါအချက်များ
မှန်ကန်မှု၊ ရှိ/မရှိ စိစစ်ရမည်။

- (ခ) လိုအပ်ပါကလျှောက်လွှာပါအချက်များနှင့် စပ်လျဉ်း၍
စုံစမ်းစစ်ဆေးနိုင်သည်။
- (ဂ) လျှောက်ထားချက်ကို ခွင့်ပြုခြင်း သို့မဟုတ် ငြင်းပယ်ခြင်း
ပြုနိုင်သည်။

၅၄။ ကော်မတီသည် သတ်မှတ်ထားသော တည်းခိုခန်း သို့မဟုတ်
ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံလိုင်စင်ပါ
စည်းကမ်းချက်တစ်ရပ်ရပ်ကို တည်းခိုခန်း သို့မဟုတ် ဘော်ဒါဆောင် သို့မဟုတ်
အခန်းလိုက် ငှားသောအဆောက်အအုံပိုင်ရှင်က ဖောက်ဖျက်ကျူးလွန်ကြောင်း
စိစစ်တွေ့ရှိလျှင် အောက်ပါစီမံခန့်ခွဲရေးပြစ်ဒဏ်တစ်ရပ် ရပ်ကို ချမှတ်နိုင်သည်-

- (က) စီမံခန့်ခွဲရေးဒဏ်ကြေးငွေ အနည်းဆုံး ကျပ် ၅၀၀၀ မှ ကျပ်
၁၀၀၀၀ အထိ ချမှတ်ခြင်း၊
- (ခ) တည်းခိုခန်း သို့မဟုတ် ဘော်ဒါဆောင် သို့မဟုတ်
အခန်းလိုက်ငှားသော အဆောက်အအုံလိုင်စင်ကို ကာလ
အကန့်အသတ်ဖြင့်ရုပ်သိမ်းခြင်း၊
- (ဂ) တည်းခိုခန်း သို့မဟုတ် ဘော်ဒါဆောင် သို့မဟုတ်
အခန်းလိုက်ငှားသော အဆောက်အအုံလိုင်စင်ကို ပယ်ဖျက်ခြင်း။

၅၅။ ကော်မတီသည် ပုဒ်မ ၅၄၊ ပုဒ်မခွဲ (က)အရ ဒဏ်ကြေးငွေ တပ်ရိုက်နိုင်ရန်အလို့ငှာ တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသောအဆောက်အအုံ အဆင့်အလိုက်တပ်ရိုက်မည့် ဒဏ်ကြေးငွေ ကို ကြိုတင်သတ်မှတ်ခြင်း၊ အခါအားလျော်စွာ ပြင်ဆင်သတ်မှတ်ခြင်းပြုနိုင်သည်။

၅၆။ ကော်မတီသည် ပုဒ်မ ၅၄၊ ပုဒ်မခွဲ (က)အရ တစ်နှစ်အတွင်း ဒဏ်ကြေးငွေအနည်းဆုံးသုံးကြိမ် တပ်ရိုက်ခြင်းခံရသော တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံ ပိုင်ရှင်၏ တည်းခိုခန်း သို့မဟုတ် ဘော်ဒါဆောင် လိုင်စင်ကိုကာလအကန့်အသတ်ဖြင့် ရုပ်သိမ်းနိုင်သည်။

၅၇။ တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံ ပိုင်ရှင်သည် ပုဒ်မ ၅၄၊ ပုဒ်မခွဲ (ခ)အရ တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံလိုင်စင် ကာလအကန့်အသတ်ဖြင့် ရုပ်သိမ်းခြင်းခံရသည့် သတ်မှတ်ကာလ ကုန်ဆုံးသည့်အခါ တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံလိုင်စင် ပြန်လည်ရရှိရန် ကော်မတီသို့ လျှောက်ထားနိုင်သည်။

၅၈။ ကော်မတီသည် ပုဒ်မ ၅၇ အရ လျှောက်ထားလာလျှင် တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံ

ပိုင်ရှင်က တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံဆိုင်ရာ စည်းကမ်းချက်များကို ထပ်မံဖောက်ဖျက်ခြင်း မပြုပါဟူ၍ ဝန်ခံဂတိပြုခြင်း ရုပ်သိမ်းခြင်း ခံရသည့်ကာလအတွက် ကော်မတီက သတ်မှတ်သည့်အခကြေးငွေများကို အကျေပေးသွင်းပြီးပါက တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံလိုင်စင်ကို ပြန်လည်ထုတ်ပေးနိုင်သည်။

၅၉။ ကော်မတီသည် ပုဒ်မ ၅၈ အရ တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံပိုင်ရှင်က လိုင်စင်ပြန်လည် ရရှိပြီးနောက် သတ်မှတ်သည့် တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံဆိုင်ရာ စည်းကမ်းချက်တစ်ရပ်ရပ်ကို ထပ်မံဖောက်ဖျက်ကျူးလွန်လျှင် တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံလိုင်စင်ကို ပယ်ဖျက်နိုင်သည်။

၆၀။ ကော်မတီသည် တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံ အသီးသီးရှိ အခန်း၊ ဥပစာများတွင် အစားအသောက်နှင့်အခြားပစ္စည်းတစ်ရပ်ရပ်ကို ခင်းကျင်းရောင်းချခြင်း နှင့်စပ်လျဉ်း၍ ကျန်းမာရေးနှင့် ညီညွတ်မှုရှိ/မရှိ စစ်ဆေးရန် သက်ဆိုင်ရာ အစားအသောက်နှင့်ဆေးဝါးကြီးကြပ်ကွပ်ကဲရေးကော်မတီနှင့် ညှိနှိုင်း ဆောင်ရွက်ရမည်။

အခန်း (၁၀)

တားမြစ်ချက်များ

၆၁။ မည်သူမဆို ကော်မတီကထုတ်ပေးထားသော လုပ်ငန်းလိုင်စင်မရှိဘဲ ပြည်နယ်နယ်နိမိတ်အတွင်း ဝန်ဆောင်မှု၊ လုပ်ငန်းတစ်ရပ်ရပ်ကိုဖြစ်စေ၊ တည်းခိုခန်း သို့မဟုတ် ဘော်ဒါဆောင် သို့မဟုတ် အခန်းလိုက်ငှားသော အဆောက်အအုံ လုပ်ငန်းကိုဖြစ်စေ လုပ်ကိုင်ဆောင်ရွက်ခြင်း မပြုရ။

၆၂။ မည်သူမဆို ကော်မတီ၏ခွင့်ပြုချက်မရှိဘဲ ပြည်နယ်နယ်နိမိတ်အတွင်း ယာယီဇာတ်ရုံဖြစ်စေ၊ အဆောက်အအုံ တစ်ခုခုဖြစ်စေ ဆောက်လုပ်ခြင်းမပြုရ။

၆၃။ မည်သူမဆို ကော်မတီ၏ခွင့်ပြုချက်မရှိဘဲ ပြည်နယ်နယ်နိမိတ်အတွင်း အိမ်ဆိုင်၊ ပစ္စည်းစုံဆိုင်၊ ကုန်ပဒေသာဆိုင် သို့မဟုတ် ကုန်တိုက်များ ဖွင့်လှစ်ရောင်းချခြင်း မပြုရ။

၆၄။ မည်သူမဆို ကော်မတီကထုတ်ပေးထားသော လုပ်ငန်းလိုင်စင်မရှိဘဲ ပြည်နယ်နယ်နိမိတ်အတွင်း ကိုယ်ပိုင်ဈေး၊ ကုန်တိုက် ဖွင့်လှစ်ရောင်းချခြင်း မပြုရ။

၆၅။ မည်သူမဆို ပြည်နယ်နယ်နိမိတ်အတွင်း-

- (က) ကော်မတီ၏ ခွင့်ပြုချက်မရှိဘဲ လမ်းဘေးဈေးဆိုင် ဖွင့်လှစ်ရောင်းချခြင်း မပြုရ၊
- (ခ) ကော်မတီက ကန့်သတ်ထားသည့်နေရာနှင့်အချိန်တို့တွင် လမ်းဘေးဈေးဆိုင်ဖွင့်လှစ်ရောင်းချခြင်း မပြုရ၊

(ဂ) ကော်မတီ၏ခွင့်ပြုချက်မရှိဘဲ ဘေးအန္တရာယ်ရှိစေနိုင်သော လုပ်ငန်း လုပ်ကိုင်ခြင်းမပြုရ။

၆၆။ မည်သူမဆို ကော်မတီ၏ခွင့်ပြုချက်မရဘဲ ပြည်နယ်နယ်နိမိတ်အတွင်း-

- (က) နံရံကပ်ဆိုင်ဖွင့်လှစ်ဆောင်ရွက်ခြင်း မပြုရ၊
- (ခ) လမ်းဘေးကျူးကျော်ဈေးရောင်းချခြင်း မပြုရ၊
- (ဂ) လမ်းဘေးတစ်စုံတစ်ရာကျူးကျော်ခြင်းမပြုရ၊
- (ဃ) လက်ပွေ့ရောင်းချခြင်း မပြုရ။

၆၇။ မည်သူမဆို ကော်မတီကထုတ်ပေးထားသော ယာဉ်ဖြင့်လှည့်လည် ရောင်းချခွင့်လိုင်စင်မရှိဘဲ ပြည်နယ်နယ်နိမိတ် အတွင်း ယာဉ်တစ်မျိုးမျိုးကို အသုံးပြု၍ ထိလက်မှတ် သို့မဟုတ် ကုန်ပစ္စည်းများကို လှည့်လည်ကြေညာခြင်း သို့မဟုတ် ရောင်းချခြင်း မပြုရ။

၆၈။ မည်သူမဆို ပြည်နယ်နယ်နိမိတ်အတွင်း ခွင့်ပြုချက်မရှိဘဲ အညစ်အကြေးစွန့်ထုတ်မှု လုပ်ငန်းစနစ်များနှင့် အညစ် အကြေးသန့်စင်မှု လုပ်ငန်းစနစ်များကို လုပ်ကိုင်ဆောင်ရွက်ခြင်းမပြုရ။

၆၉။ မည်သူမဆို-

- (က) သုဿန်မှအပ အခြားနေရာတစ်ခုခုတွင် အလောင်းကို သင်္ဂြိုဟ်ခြင်းမပြုရ၊

- (ခ) လူသေအလောင်းကို သတ်မှတ်အချိန်ကာလထက်ပို၍ ထားရှိခြင်း မပြုရ။
- (ဂ) မှတ်ပုံတင်လက်မှတ်မရှိဘဲ အသုဘယာဉ်လုပ်ငန်း သို့မဟုတ် ခေါင်းတစ်မျိုးမျိုးပြုလုပ်ခြင်းနှင့် ရောင်းချခြင်းလုပ်ငန်းကို လုပ်ကိုင်ခြင်း မပြုရ။
- (ဃ) မိမိပိုင်အဆောက်အဦးကို အအေးတိုက်၊ အသုဘရှူအဆောင် သို့မဟုတ် မီးသင်္ဂြိုဟ်စက်အဖြစ်တည်ဆောက်ခြင်း၊ အသုံးပြုခြင်း သို့မဟုတ် လုပ်ကိုင်ခြင်း မပြုရ။

၇၀။ မည်သူမဆို ပြည်နယ်နယ်နိမိတ်အတွင်း ကော်မတီ၏ခွင့်ပြုချက်မရှိဘဲ ခရီးသည်ပို့ဆောင်ရေးနှင့် ကုန်စည်ပို့ဆောင်ရေးစခန်း၊ ယာဉ်ရပ်နားစခန်း၊ ယာဉ်ရောင်းဝယ်ရေး စခန်း သို့မဟုတ် ယာဉ်မောင်းသင်ကွင်းအဖြစ် မပြုလုပ်ရ။

၇၁။ မည်သူမဆို ဥပဒေ၊ နည်းဥပဒေနှင့်အညီ စည်းကြပ်ကောက်ခံသော လိုင်စင်ခ၊ ကြော်ငြာခ၊ အဆောက်အအုံ စစ်ဆေးခ၊ သက်တမ်းတိုးမြှင့်ခ၊ ဒါဏ်ကြေးနှင့်ဝန်ဆောင်မှုအခကြေးငွေတို့ကို ပေးဆောင်ရန် ခိုင်လုံသော အကြောင်း ပြချက်မရှိဘဲ ငြင်းပယ်ခြင်း၊ ပျက်ကွက်ခြင်းမပြုရ။

၇၂။ မည်သူမဆို ကော်မတီ၏ခွင့်ပြုချက်မရှိဘဲ ကြော်ငြာဆိုင်းဘုတ်စိုက်ထူခြင်း၊ တပ်ဆင်ခြင်း၊ ကပ်ခြင်း၊ ချိတ်ဆွဲခြင်း သို့မဟုတ် ရေးဆွဲခြင်း မပြုရ။

အခန်း (၁၁)

ပြစ်ဒဏ်များ

၇၃။ မည်သူမဆို ပုဒ်မ ၆၁၊ ပုဒ်မ ၆၂၊ ပုဒ်မ ၆၃၊ ပုဒ်မ ၆၄၊ ပုဒ်မ ၆၅၊ ပုဒ်မ ၆၆ ၊ ပုဒ်မ ၆၇၊ ပုဒ်မ ၆၈၊ ပုဒ်မ ၆၉၊ ပုဒ်မ ၇၀၊ ပုဒ်မ ၇၁၊ ပုဒ်မ ၇၂တို့အရ တားမြစ်ချက်တစ်ရပ်ရပ်ကို ဖောက်ဖျက် ကျူးလွန်ကြောင်း ပြစ်မှုထင်ရှားစီရင်ခြင်း ခံရလျှင် ထိုသူအားငွေဒဏ် အနည်းဆုံး ကျပ်- ၂၀၀၀၀ မှ အများဆုံး ကျပ်- ၁၀၀၀၀၀အထိ (သို့မဟုတ်) ထောင်ဒဏ် ခြောက်လ အထိဖြစ်စေ ဒဏ်နှစ်ရပ်လုံးဖြစ်စေ ချမှတ်ခြင်းခံရမည်။

အခန်း (၁၂)

အထွေထွေ

၇၄။ ကော်မတီသည် လိုင်စင်ခ၊ အခွန်အခ၊ သက်တမ်းတိုးမြှင့်ခ၊ အဆောက်အအုံစစ်ဆေးခ ဒဏ်ကြေးနှင့် ဝန်ဆောင်မှု အခကြေးငွေတို့ကို သတ်မှတ်ခြင်း သို့မဟုတ် ပြင်ဆင်သတ်မှတ်ခြင်း ပြုနိုင်သည်။

၇၅။ ကော်မတီသည် သတ်မှတ်ထားသည့် ဘဏ္ဍာရေးနှစ်အတွင်း ပစ္စည်းခွန်ကြွေးကျန်များကို မြေခွန်မပြေကြွေးကျန် ဖြစ်ဘိသကဲ့သို့ ကောက်ခံရမည်။ ကောက်ခံ၍မရပါက တည်ဆဲဥပဒေအရ ကော်လိပ်တော် အရာရှိ၏ လုပ်ပိုင်ခွင့်များကို ကျင့်သုံးဆောင်ရွက်ရမည်။

၇၆။ ကော်မတီအဖွဲ့ဝင်၊ ကော်မတီအရာထမ်း၊ အမှုထမ်း၊ ဝန်ထမ်း အသီးသီးကိုလည်းကောင်း၊ ကော်မတီက အခဖြင့် ဌာနရမ်းထားသူ အသီးသီးကိုလည်းကောင်း၊ ကော်မတီကစည်းကြပ်ထားသည့်အခွန်၊ အခ၊ အကောက်တို့အရ တောင်းခံသည့်ကိုယ်စားလှယ် အသီးသီးကိုလည်းကောင်း ပြည်သူ့ဝန်ထမ်းဟု မှတ်ယူရမည်။

၇၇။ ကော်မတီသည် ဤဥပဒေအရဆောင်ရွက်ရန်ရှိသော လုပ်ငန်း တာဝန်များကို မိမိလက်အောက်ရှိ သက်ဆိုင်ရာ ဌာန၊ အဖွဲ့အစည်း သို့မဟုတ် ပုဂ္ဂိုလ်တစ်ဦးဦးအား လွှဲအပ်ဆောင်ရွက်စေနိုင်သည်။

၇၈။ ကော်မတီသည် ဥပဒေနှင့်အညီ လုပ်ငန်းပိုမိုထိရောက်အောင်မြင်စေရန် အတွက် သက်ဆိုင်ရာဆက်စပ်သော ဌာနအဖွဲ့အစည်းများနှင့် ညှိနှိုင်းဆောင်ရွက် နိုင်သည်။

၇၉။ ဤဥပဒေပါ ပြဌာန်းချက်များကို အကောင်အထည်ဖော် ဆောင်ရွက်ရာတွင်-

- (က) ဝန်ကြီးဌာနသည် လိုအပ်သော နည်းဥပဒေများ၊ စည်းမျဉ်း နှင့်စည်းကမ်းများကို အစိုးရအဖွဲ့၏သဘောတူ ညီချက်ဖြင့် ထုတ်ပြန်နိုင်သည်။

- (ခ) ပြည်နယ်စည်ပင်သာယာရေးအဖွဲ့၊ ညွှန်ကြားရေးမှူးသည် လိုအပ်သောအမိန့်ကြော်ငြာစာ၊ အမိန့်၊ စည်းမျဉ်းစည်းကမ်းနှင့် လုပ်ထုံးလုပ်နည်းများကို အစိုးရအဖွဲ့၊ သဘောတူညီချက်ဖြင့် ထုတ်ပြန်နိုင်သည်။

* * * * *

ပြည်ထောင်စုသမ္မတမြန်မာနိုင်ငံတော်ဖွဲ့စည်းပုံ အခြေခံဥပဒေအရ ကျွန်ုပ်လက်မှတ် ရေးထိုးသည်။

ပုံ
 (ဟုန်းဝိုင်း)
 ဝန်ကြီးချုပ်
 ချင်းပြည်နယ်အစိုးရအဖွဲ့